

55A

472

H *sw*

राष्ट्रीय अभिलेखागार पुस्तकालय  
NATIONAL ARCHIVES LIBRARY

भारत सरकार  
Government of India

नई दिल्ली  
New Delhi

1174  
10/21

आह्वानांक Call No. \_\_\_\_\_

अवार्पित सं० Acc. No. \_\_\_\_\_

472

2018

891.431

Ag 15c

ॐ वन्देमातरम् ॐ

# कांग्रेस विगुल



W. L. ...  
BIS ...

प्रकाशक :—

यारेलाल अग्रवाल


संयोजक

गंगाधर गणेश जोग

डिक्टर

सत्याग्रह कमेटी, कानपुर

मूल्य एक पैसा



वन्देमातरम् ।

## राष्ट्रीय झण्डा

विजयी विश्व तिरंगा प्यारा ।

झण्डा ऊँचा रहे हमारा ॥

सदा शक्ति बरसाने वाला, प्रेम सुखा सरसाने वाला ।

वीरों को हरषाने वाला, मातृ भूमि का तन मन सारा ॥

झण्डा ऊँचा रहे हमारा ॥

स्वतंत्रता के भीषण रण में, लखकर बढ़े जोश क्षणक्षण में ।

कांपे शत्रु देख कर मन में, मिट जाये भय संकट सारा ॥

झण्डा ऊँचा रहे हमारा ॥

इस झंडे के नीचे निर्भय, लें स्वराज्य यह अविचल निश्चय ।

बोलो भारत माता की जय, स्वतंत्रता है ध्येय हमारा ॥

झण्डा ऊँचा रहे हमारा ॥

आओ प्यारे वीरो आओ, देश धर्म पर बलि बलि जाओ ।

एक साथ सब मिलकर गाओ, प्यारा भारत देश हमारा ॥

झण्डा ऊँचा रहे हमारा ॥

इसकी शान न जाने पावे, चाहे जान भले ही जावे ।

विश्व विजय करके दिखलावे, तब होवे प्रण पूर्ण हमारा ॥

झण्डा ऊँचा रहे हमारा ।

विजयी विश्व तिरंगा प्यारा ।

झण्डा ऊँचा रहे हमारा ॥

“श्यामलाल गुप्त पार्षद”

## भारत न रह सकेगा हरगिज़ गुलाम ख़ाना ।

भारत न रह सकेगा, हरगिज़ गुलामख़ाना ।  
 आज़ाद होगा होगा, आया है वह ज़माना ॥  
 अब भेड़ और बकरी, बन कर न हम रहेंगे ।  
 इस पस्त हिम्मती का, होगा कहीं ठिकाना ॥  
 खूँ खौलने लगा है, हिन्दोस्तानियों का ।  
 कर देंगे ज़ालिमों का, अब बन्द जुल्म ढाना ॥  
 परचाह अब किसे है, इस जेल औ दमन की ।  
 एक खेल हो गया है, फांसी पै भूल जाना ॥  
 कौमी तिरँगें भण्डे, पर दिल फ़िदा है अपना ।  
 हिन्दू मसीहा मुस्लिम, गाते हैं ये तराना ॥  
 भारत वतन है अपना, भारत के हम हैं बच्चे ।  
 भारत के वास्ते है, मंजूर सर कटाना ॥

ज्योतीशङ्कर (मास्टर नूरा)

## स्वराज्य हमारा हक़ है ।

हम लेकर छोड़ेंगे इसको स्वराज हमारा हक़ है ।  
 सब कुछ कुर्बान करेंगे, बेदी पर शीश धरेंगे ॥  
 बंधन से नहीं डरेंगे, क्या चिंता अगर मरेंगे ।  
 हम लेकर छोड़ेंगे इसको स्वराज हमारा हक़ है ॥  
 भारत यह देश हमारा, है प्राणों से भी प्यारा ।  
 सुख और शान्ति की धारा, तन मन धन इस पर वारा ॥  
 हम लेकर छोड़ेंगे इसको स्वराज हमारा हक़ है ।  
 प्यारो सब भेद मिटाओ, बस कर्मवीर बन जाओ  
 आत्मा का तेज दिखाओ, गांधी की विजय मनाओ ।  
 हम लेकर छोड़ेंगे इसको स्वराज हमारा हक़ है ॥

## प्रतिज्ञा ।

घर घर में क्रान्ति मचावेंगे ।

भारत स्वाधीन बनावेंगे ।

देखो, मां का आह्वान हुआ, आज़ादी का सामान हुआ ।

वेदों पर यज्ञ-विधान हुआ, फिर मुर्दा जोश जवान हुआ ।

मचला है मन मिट जावेंगे ।

भारत स्वाधीन बनावेंगे ॥ १ ॥

नवयुग के नवउद्गारों का, दुश्मन के प्रबल प्रहारों का ।

जंजोरों कारागारों का, स्वागत है अत्याचारों का ॥

जीवन का मोह जलावेंगे ।

भारत स्वाधीन बनावेंगे ॥ २ ॥

गोदी के लाल लुटावेंगी, माताएं बलि बलि जावेंगी ।

माथे पर शिकन न लावेंगी, पति को पत्नियां पठावेंगी ॥

ज़ालिम सरकार मिटावेंगे ।

भारत स्वाधीन बनावेंगे ॥

भाइयो और बहिनो आओ, माता का मान बचा जाओ ।

प्राणों की आहुति ले धाओ, गान्धी का हुकम बजा लाओ ॥

दूषित दासता भगावेंगे ।

भारत स्वाधीन बनावेंगे ॥ ४ ॥

बीरो ! आओ सुख दुख भेलो, अब उठो आज खुलकर खेलो

माता की अब आशिष लेलो, मौका है तन मन धन देलो ॥

लन्दन तक शीघ्र हिलावेंगे ।

भारत स्वाधीन बनावेंगे ॥ ५ ॥

## खहर की महत्ता ।

खहर लेकर निकल पड़ें हम, घर घर खूब प्रचार करें ।

व्यापक विदेशी कपड़ों को अब, भारत का उद्धार करें ॥

मोटा झोटा खायें पहिनें, और अधिक कुछ चाह नहीं ।

नङ्गे भूखे रहें भले ही, इसको कुछ परवाह नहीं ॥

सहले सारे अन्यायों को, चुप हो, निकले आह नहीं ।

दिखला दें नौकरशाही को, अब उसका निर्वाह नहीं ॥

जगह जगह पर धरना देकर, चकित सकल संसार करें ।

खहर लेकर निकल पड़ें हम, भारत का उद्धार करें ॥

व्यवसायी समाज मिल करके, मातृभूमि हित काम करे ।

किया बहुत कुछ, किन्तु न अब तो, अधिक नाम बदनाम करे ॥

करलें पूर्ण प्रतिज्ञा मन में, कोई न आडर फार्म भरे ।

बुद्धा विदेशीपन की कालिख, निज पवित्र हृदयाम करे ॥

बेचें नहीं विदेशी चिट भी, देशी का व्यापार करें ।

खहर लेकर निकल गड़ें हम, भारत का उद्धार करें ॥

देश-वासियों, चलते फिरते, रातो दिन यह ध्यान रहे ।

खहर से उद्धार देश का, होगा यही गुमान रहे ॥

खादी का अरमान रहे नित, जान जाय या जान रहे ।

रहे ध्यान हमको स्वकर्म का, सानुकूल भगवान रहे ॥

करजा चक्र उठाकर अपना, रिपु-दल का संहार करें ।

खहर लेकर निकल पड़ें हम, भारत का उद्धार करें ॥

( ५ )

## खादी-गीत ।

( १ )

खादी के धागे धागे में, अपनेपन का अभिमान भरा।  
माता का इसमें मान भरा, अन्यायी का अपमान भरा ॥  
खादी के रेशे रेशे में, अपने भाई का प्यार भरा  
मां बहिनों का सत्कार भरा, बच्चों का मधुर दुलार भरा ॥

( २ )

खादी की रजत-चन्द्रिका जब, आकर तन पर मुसकाती है।  
तब नवजीवन की नई ज्योति, अन्तस्थल में जग जाती है।  
खादी से दीन-निहत्थों की, उत्तम-उसास निकलती है।  
जिससे मानव क्या पत्थर की, भी छाती कड़ी पिघलती है ॥

( ३ )

खादी में कितने ही दलितों के, दग्ध हृदय की दाह छिपी।  
कितनों की कसक-कराह छिपी, कितनों की आहत-आह छिपी ॥  
खादी में कितने ही नज़्मों, भिखमङ्गों की है आस छिपी।  
कितनों की इसमें भूख छिपी, कितनों की इसमें प्यास छिपी ॥

( ४ )

खादी तो कोई लड़ने का, है भड़कीला रण-गान नहीं।  
खादी है तीर कमान नहीं, खादी है खड्ग कृपाण नहीं ॥  
खादी को देख देख तो भी, दुश्मन का दिल थहराता है।  
खादी का झंडा सत्य शुभ्र, अब सभी ओर फहराता है ॥

( ६ )

( ५ )

खादी का गंगा जब सिर से, पैरों तक बह लहराती है ।  
बीचन के कोने कोने की, तब सब कालिख धुल जाती है ॥  
खादी का ताज चांद सा जब, मस्तक पर चमक दिखाता है ।  
कितने ही अत्याचार-ग्रस्त, दीनों के त्रास मिटाता है ॥

( ६ )

खादी ही भर भर देश-प्रेम का, प्याला मधुर पिलावेगी ।  
खादी ही दे दे संजीवन, मुर्दों को पुनः जिलावेगी ॥  
खादी ही बढ़, चरणों पर पड़, नूपुर सी लिपट मनावेगी ।  
खादी ही भारत से रुठी, आज़ादी को घर लावेगी ॥

-सोहनलाल द्विवेदी ।

## खादी का डंका

खादी का डंका घर घर में, बजवा दिया गांधी बाबा ने ।  
मिट्टी में लङ्काशायर को, मिलवा दिया गांधी बाबा ने ॥  
देशी चदर, देशी धोती, खादी का कुरता टोपी है ।  
ओढ़ना बिल्लौना खादी का, सिलवा दिया गाँधी बाबा ने ॥  
मनहूस विदेशी कपड़ों की, जलती हैं भारत में होली ।  
खादी की आँधी से रिपु को, दहला दिया गाँधी बाबा ने ॥  
जो पहिन साड़ियां परदेशी, चलती थीं भारत की बहनें !  
खादी से उनका सुन्दर तन, सजवा दिया गांधी बाबा ने ॥  
सिर से पैरों तक है खादी, खादी की सुन्दर गङ्गा में ।  
है आज ज़माने के दिल को, नहला दिया गांधी बाबा ने ॥  
अब त्याग विदेशी कपड़ों को, बीरो ! पहिनो सुन्दर खादी ।  
खादी का झण्डा भारत में, गड़वा दिया गांधी बाबा ने ॥

## आज़ादी पर मर मिटना है, प्राणों की भेंट चढ़ावेंगे

खादी का बाना पहिन लिया, आज़ादी स्येय हमारा है ।  
आज़ादी पर मर मिटना है, हमने अब यही बिचारा है ॥  
प्राणों की भेंट चढ़ावेंगे, हम बलि-वेदी पर जावेंगे ।  
आज़ादी पर मर मिटना है, प्राणों की भेंट चढ़ावेंगे ॥ १

हम अमर, नहीं मरने का डर, यह तो जीवन की राह भली ।  
हैं शिवा प्रताप गये जिससे है वीरों की यह वही गली ॥  
जननी के कष्ट छुड़ावेंगे हम बलि-वेदी पर जावेंगे ।  
आज़ादी पर मर मिटना है, प्राणों की भेंट चढ़ावेंगे ॥ २

हम बड़े शौक से पहिनेंगे, पहिनायेंगे जो इथकड़ियां ।  
जेलों में अलख जगाकर के, तोड़ेंगे माता की कड़ियां ॥  
अन्यायी राज्य मिटावेंगे, हम बलि-वेदी पर जावेंगे ।  
आज़ादी पर मर मिटना है, प्राणों की भेंट चढ़ावेंगे ॥ ३

भालों तलवारों तोपों से, हम कभी नहीं घबरावेंगे ।  
हम देश प्रेम मतवाले हैं, अब शूली पर चढ़ जावेंगे ॥  
भारत स्वाधीन बनावेंगे, हम बलि-वेदी पर जावेंगे ।  
आज़ादी पर मर मिटना है, प्राणों की भेंट चढ़ावेंगे ॥ ४

## बिगुल बज गया सुनो हुशियार

बिगुल बज गया सुनो हुशियार । जवानो हो जाओ तैयार  
छिड़ा है आज़ादी का जङ्ग । उठो फिर लेकर नई उमंग ॥  
चलो मिल कोटि कोटि एक संग । देख कर दुश्मन होवें दंग ॥

तुहीं को ताक रहा संसार ॥ जवानो० ॥

समर का सारा साज सँभाल । चलो, अब ऐ ! माई के लाल ।  
निडर हो मरकर लो जय-माल । न नीचा हो भारत का भाल ॥

मची है चारों ओर पुकार ॥ जवानों० ॥

ढरो मत मन में रखो धीर । रहेगा अमर न सदा शरीर ॥  
गुलामी की ताड़ो जंजीर । अरे टुक देखो माँ की पोर

किस लिये चुप बैठे मन मार ॥ जवानो० ॥

समर फिर आया वर्षों बाद । क्रान्ति का सुनलो सिंहनिनाद ॥

जिओ जग में होकर आज़ाद । या कि फिर हो जाओ बरबाद ।

मिट्टा दो अन्यायी सरकार । जवानो० ॥

देश के कुछ तो आओ काम । चला भर्ती हो तज धन धाम ॥

तजाओ मत माता का नाम । है गान्धी का अन्तिम संग्राम ॥

न आएगा यों बारम्बार ॥ जवानो० ॥

सुनो सेनापति का आह्वान । निकालो अब अपने अरमान ॥

मचाओ बढ़ बढ़ कर घमसान । चढ़ाओ वेदी पर बलिदान ॥

खुला है तुम्हें स्वर्ग का द्वार ॥ जवानो० ॥

-छैलबिहारी दीक्षित 'कंटक' ।

## बहिष्कार कर दो ।

उठा हिन्दवालो ! न रहने कसर दो ।

विदेशी का अब तो बहिष्कार कर दो ॥

मुयस्सर जहां पेट भर है न दाना ।

गुलामी में मुश्किल हुआ सर उठाना ॥

मँगा कर विदेशी वहाँ धन लुटाना ।

तुम्हें चाहिये दिलमें कुछ शर्म खाना ॥

मिटा देश जाता है इसकी खबर लो ।

विदेशी का अब तो बहिष्कार करदो ॥ १

मँगाते विदेशी न अब भी हया है ।

कहो देश में शेष रह क्या गया है ॥

शरीरों को चूसा न दिल में दया है ।

तुम्हें तो यही काशी है या गया है ॥

कहा देश-द्रोही उन्हें यों न ज़र दो ।

विदेशी का अब तो बहिष्कार करदो ॥ २

बहुत सो चुके और लम्बी न तानो ।

न यों देश के खून में हाथ सानों ॥

बहुत कर लिये पाप अब आप मानो ।

चलो देश उत्थान का ठान ठानो ॥

स्वदेशी से भारत का भण्डार भरदो ।

बहिष्कार कर दो, बहिष्कार कर दो ॥ ३

“कटक”

## प्रातिज्ञा ।

हमें नहीं प्राणों का भय है, हम हैं मरने वाले ।  
अपनी आहुतियों से बलि-बेदी को भरने वाले ।  
हमें तोप तलवारों का बल,  
विचलित कर न सकेगा ।  
अन्यायी तू स्वयं सत्य के,  
पथ से, दूर भगेगा ।  
तुझे दिखा देंगे ज़ालिम हम, क्या हैं करने वाले !  
हमें नहीं प्राणों का भय है, हम हैं मरने वाले ।  
घर से निकल पड़े हैं हम सब,  
पहिन केसरिया बाना  
वीरो ने वीरो के पथ को,  
ही निश्चित पथ माना ।  
निर्भय हैं हम सदा किसी से नहीं हैं, डरने वाले ।  
हमें नहीं प्राणों का भय है, हम हैं मरने वाले ।  
हम न रहेंगे तू न रहेगी,  
होगी अमर कहानी ।  
अरी दिवानी नौकरशाही,  
करले तू मन—मानी ।  
बहुत दिनों तक रहे भूल में,  
तब तक तेरी मानी ।

अब आँखे खुल गई कि हमने,  
अपनी गति पहिचानी ।  
सजग हुये हम नहीं है पीछे को पग धरने वाले ॥  
हमें नहीं प्राणों का भय है, हम हैं मरने वाले ।  
कैसे करें यकीन कि तू है;  
सच्चा हितू हमारा ।  
तूने तो मन में था ज़ालिम,  
सत्यानाश विचारा ।  
अब स्वतन्त्र हम हुए किसी का,  
हमको नहीं सहारा ।  
अत्याचारों, अन्यायों पर,  
हमने सत—व्रत धारा ।  
कुटिल नीति की अँधियारी को हम हैं हरने वाले ।  
हमें नहीं प्राणों का भय है, हम हैं मरने वाले ।  
अभिराम शर्मा ।

### वालंटियर बनो ।

भारत के शेर जागो, बदला है अब ज़माना ।  
वालंटियर बनो तुम, अब छोड़ दो बहाना ॥  
अब बुज़दिली न हरगिज़, तुम पास दो फटकने ।  
आखिर तो दम अदम को, होगा कभी रवाना ॥  
देवी स्वतन्त्रता की, वीरो बनो उपासक ।  
अब पूर्वजों का अपने, गर नाम है चलाना ॥  
परदेशियों के इस दम, कपड़े जो हैं पहिनते ।

उनको हराम समझो, भारत का अन्न खाना ॥  
माता की कोख नाहक, करते हो तुम कलंकित ।  
प्यारे वतन को इस दम, आज़ाद है बनाना ॥  
दिल में झिझक न लाओ, आगे कदम बढ़ाओ ।  
है स्वर्ग के बराबर, इस वक्त जेल जाना ॥  
“सरजू” ! समय यही है, कुछ करलो देश-सेवा ।  
दो दिन की जिन्दगी है, इसका नहीं ठिकाना ॥

सरजूनारायण

### चरखा ।

मित्रो चरखे से देश सुधार है ।

हां-चरखा कातो तो बेड़ा पार है ॥

यही गाँधी जी का फ़रमान है ।

हां चरखा भारत का कल्याण है ॥

चरखा नारियों का शृंगार है ।

हां चरखा० ॥ १

चरखा लंदन को नीचा दिखायेगा ।

हां स्वराज की राह बतायेगा ॥

इससे दुनियां का उपकार है ।

हां चरखा० ॥ २

इससे बढ़ती है कौमी शान भी ।

हां होगा फ़ख़् जहां हिन्दोस्तान भी ॥

सारा चरखे पे दारो मदार है ।

हां चरखा० ॥ ३

## गायन

जवानो उठो उठो तत्काल ॥

न झुकने देना भारत माल ।  
देश में इतनी है हलचल,

पहनते फिर भी तुम मलमल,  
कहा इतना अमूल्य पल पल ,

कहाँ तुम खोद रहे दलदल ।  
पहिनना मत परदेशी माल ॥ न झुकने०॥

चाहिये तुम्हें कार्य करना,  
दासता अन्धकार हरना

जगत में पशुवत् दिन भरना,  
है इससे तो अच्छा मरना ।

काट दो पराधीनता जाल॥ न झुकने०॥

अगर लेना है आजादी,  
तो पहना करो शुद्ध खादी,  
हकेगी इससे बरबादी,

चाल अच्छी अपनी सादी  
अरे मत बनो हीन कंगाल ॥ न झुकने० ॥

हमारा शान्त सत्य संभाम,  
न इसमें हिंसा का कुछ काम,  
चाहते हो यदि अपना नाम,

तो बस अब चलो न लो विश्राम ।

खड़ा है सिर पर काल कराल ॥ न झुकने० ॥

गुलामी आज्ञादी की तोल ,

बताओ किसको लगे मोल ?

ज़रा देखो तो हृदय टटोल ,

न जाना अपने व्रत से डोल ।

बोलना अपने होश संभाल ॥ न झुकने० ॥

जहाँ पर चले तोप तलवार ,

वहाँ चुप सहते जाना वार ,

न हटना पीछे हिम्मत हार ,

वहीं देना तन, मन, धन वार ।

जीतकर लाना विजय विशाल ॥ न झुकने० ॥

अभिराम शर्मा

## आंखें खोलो

बिदेशी कपड़ों को फूंक डालो,

न पाप हत्या का ये कमाओ,

हैं जेल में मर रहे हज़ारों,

अरे ज़रा कुछ तो शर्म खाओ ।

गुलामी की ये जँजोर भाई,

बँधा है जिससे ये प्यारा भारत,

है फर्ज़ सब मिल के इसको तोड़ो,

औ क़ैद से गांधी को छुड़ाओ ॥

( १५ )

( २ )

है बागे जलियाँ में हमको भूना,  
चलाये धरसाने में भी डंडे ।  
उन्हीं शहीदों की याद करके,  
बला है ये दूर इसे भगाओ ॥

( ३ )

निहत्थे दो दो बरस के बच्चे,  
औ बुढ़ो बुढ़े पेशावरी थे ।  
बेदरदी से उनको हाथ ! मारा,  
ये हत्या मत अपने सर चढ़ाओ ॥

( ४ )

न उट्टे अब भी तो याद रक्खो,  
- यों मौत कुत्तों की तुम मरोगे ।  
इसीलिये आओ ! आओ !! आओ !!!  
कमर कसो दासता मिटाओ ॥

( ५ )

हा ! वहने मातार्ये जेल जायें,  
औ दुध मुँहे बच्चे गोली खायें ।  
उसी समय आप मुँह छिपायें,  
न देश के कुछ भी काम आयें ।  
तो इससे अच्छा है डूब मरना,  
न बोझ धरती का अब बढ़ाओ ॥

( ६ )

वहाँ वो एकसठ बरस का गांधी,  
हा ! जेल में हड्डियां घुलावे ।

यहाँ पै तुम सुख की नींद सोओ,

न देश के दुख तुम्हें सतावें ॥

बठो बठो अपनी आँखे खालो,

न कालिख यों मुँह पे तुम लगाओ ॥

गुरुप्रसाद गुरु ।

## अन्यायी राज मिटाओ

भारत के भाग जगाओ, अन्यायी राज मिटाओ ।

कपड़ों की भर भर झोली, लावें बीरों की टोली,

फिर लगे विदेशी होली, इसको समझो बम गोली,

सरकारी भूत भगाओ । अन्यायी राज मिटाओ ॥

बह समय न फिर आवेगा, पछुतावा रह जावेगा,

जो अब न काम आवेगा, वह कायर कहलावेगा ।

गाँधी को जल्द छुड़ाओ । अन्यायी राज मिटाओ ।

क्यों पाप पिटारी भरते, भूखों की रोजी हरते,

हत्यायें क्यों सिर धरते, क्यों नहीं देश पर मरते ।

अब समर भूमि में आओ । अन्यायी राज मिटाओ ॥

पैसेठ करोड़ सालाना, देते हो तुम नज़राना,

खाली कर दिया खज़ाना, कुछ इसका हाल न जाना ।

जग पड़ो होश में आओ । अन्यायी राज मिटाओ ॥

भाई जब हुये कसाई, तब शैरों की बन आई ;

धुँजी हो गई सफ़ाई, दीनता देश में छाई ।

मत्त अपना घर लुटवाओ । अन्यायी राज मिटाओ ॥

“अभिराम शर्मा”



---

अप्रवाल प्रेस, कानपुर

---

